

कर्करोग रुग्णालय, चंद्रपूर या संस्थेचे
“पंडित दीनदयाल उपाध्याय कर्करोग
रुग्णालय, चंद्रपूर” असे नामाधिकरण
करणेबाबत.

महाराष्ट्र शासन
वैद्यकीय शिक्षण व औषधी द्रव्ये विभाग
शासन निर्णय क्रमांक: शिकाना-१२२५/प्र. क्र.०८/प्रशा-२,
गोकुळदास तेजपाल रुग्णालय आवार, ९ वा मजला, नवीन मंत्रालय,
लोकमान्य टिळक मार्ग, मुंबई-४०० ००९
तारीख: १६ फेब्रुवारी, २०२६.

वाचा :-

- १) शासन निर्णय वैद्यकीय शिक्षण व औषधी द्रव्ये विभाग, क्रमांक: जीएचसी-२०१८/ ४१८/
प्र.क्र.१६७/ प्रशा-१, दिनांक २६.०६.२०१८

प्रस्तावना :-

चंद्रपूर जिल्हा व नजीकच्या जिल्ह्यातील कर्करोगग्रस्त रुग्णांना सर्वकष व अत्याधुनिक कर्करोग उपचार सुविधा उपलब्ध करून देण्यासाठी, राज्य शासन, टाटा न्यास (ट्रस्ट), जिल्हा खनिज प्रतिष्ठान, चंद्रपूर यांच्या सहभागातून खाजगी भागीदारी तत्त्वावर (पी.पी.पी.) चंद्रपूर येथील शासकीय वैद्यकीय महाविद्यालय व रुग्णालय परिसरात १०० खाटांचे कर्करोग रुग्णालय उभारण्यास वाचा क्र. १ वरील शासन निर्णयान्वये मान्यता देण्यात आली होती. सदर प्रकल्पाच्या अंमलबजावणीसाठी कंपनी अधिनियम, २०१३ अंतर्गत कलम ८ अन्वये चंद्रपूर कॅन्सर केअर फाउंडेशन (CCCCF)" या कंपनीची स्थापना करण्यात आली असून, सदर कंपनीमार्फत कर्करोग रुग्णालयाचे व्यवस्थापन करण्यात येत आहे.

सदर कर्करोग रुग्णालयाचे नामाधिकरण करण्याबाबत सन्माननीय लोकप्रतिनिधीकडून शासनाकडे निवेदन प्राप्त झाले आहे. एकात्म मानवतावादाचे प्रणेते स्व. पंडित दीनदयाल उपाध्याय यांनी भारतीय सामाजिक, सांस्कृतिक व वैचारिक क्षेत्रात मोलाचे योगदान दिले असून त्यांच्या विचारांमुळे समाजात मानवकेंद्री विकास, सामाजिक समरसता व अंत्योदयाच्या संकल्पनेला दिशा मिळाली. चंद्रपूर जिल्हा व परिसरातील कर्करोगग्रस्त रुग्णांना सर्वकष व अत्याधुनिक उपचार सुविधा उपलब्ध करून देणाऱ्या या कर्करोग रुग्णालयास त्यांच्या नावाने नामाधिकरण करण्याची बाब शासनाच्या विचाराधीन होती.

शासन निर्णय:-

चंद्रपूर येथील शासकीय वैद्यकीय महाविद्यालय व रुग्णालय परिसरात, राज्य शासन, टाटा न्यास (ट्रस्ट), जिल्हा खनिज प्रतिष्ठान, चंद्रपूर यांच्या सहभागातून खाजगी भागीदारी

तत्त्वावर (पी.पी.पी.) स्थापित कर्करोग रुग्णालय, चंद्रपूर चे "पंडित दीनदयाल उपाध्याय कर्करोग रुग्णालय, चंद्रपूर" असे नामाधिकरण करण्यास शासन मान्यता प्रदान करण्यात येत आहे.

२. सदर नामकरणाबाबत आवश्यक ती प्रशासकीय, तांत्रिक व इतर अनुषंगिक कार्यवाही चंद्रपूर कॅन्सर केअर फाउंडेशन व संबंधित प्राधिकरणांनी करावी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२१६१२२४३४९२१३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संदीप ढाकणे)

उप सचिव, महाराष्ट्र शासन

प्रत,

१. मा. राज्यपाल यांचे सचिव, राज्यपाल सचिवालय, राज भवन, वाळकेश्वर मार्ग, मलबार हिल, मुंबई- ४०० ०३५
२. मा. सभापती, महाराष्ट्र विधानपरिषद विधानमंडळ सचिवालय, मुंबई यांचे स्वीय सहायक.
३. मा अध्यक्ष, महाराष्ट्र विधानसभा, विधानमंडळ सचिवालय, मुंबई यांचे स्वीय सहायक.
४. मा. मुख्यमंत्री यांचे अपर मुख्य सचिव, मंत्रालय, मुंबई - ४०० ०३२.
५. मा. मंत्री (वैद्यकीय शिक्षण) यांचे खाजगी सचिव, मंत्रालय, मुंबई - ४०० ०३२.
६. मा. राज्यमंत्री (वैद्यकीय शिक्षण) यांचे खाजगी सचिव, मंत्रालय, मुंबई - ४०००३२
७. मा. विरोधी पक्षनेता, महाराष्ट्र विधानपरिषद, विधान भवन, मुंबई ४०००२१.
८. मा. विरोधी पक्षनेता, महाराष्ट्र विधानसभा, विधान भवन, मुंबई ४०००२१.
९. मा. मुख्य सचिव, महाराष्ट्र शासन, मंत्रालय, मुंबई - ४०० ०३२.
१०. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर.
११. सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.
१२. सचिव, खनिकर्म विभाग, मंत्रालय, मुंबई.
१३. महासंचालक, माहिती व जनसंपर्क महासंचालनालय, महाराष्ट्र राज्य, मुंबई.
१४. आयुक्त, वैद्यकीय शिक्षण व संशोधन संचालनालय, मुंबई.
१५. संचालक, वैद्यकीय शिक्षण व संशोधन संचालनालय, मुंबई.
१६. संचालक, आयुष संचालनालय, महाराष्ट्र राज्य, मुंबई.
१७. संचालक (प्रशासन), चंद्रपूर कॅन्सर केअर फाउंडेशन, चंद्रपूर.

१८. विभागीय आयुक्त, नागपूर.
१९. जिल्हाधिकारी तथा अध्यक्ष, जिल्हा खनिज प्रतिष्ठान, नागपूर.
२०. सह सचिव / उप सचिव / अवर सचिव / कक्ष अधिकारी (सर्व), वैद्यकीय शिक्षण व औषधी द्रव्ये विभाग, मंत्रालय, मुंबई.
२१. सर्व अधिष्ठाता, शासकीय वैद्यकीय महाविद्यालये व रुग्णालये, महाराष्ट्र.
२२. अधिष्ठाता / अधीक्षक, शासकीय वैद्यकीय महाविद्यालय व रुग्णालय, चंद्रपूर.
२३. संबंधित जिल्हा कोषागार अधिकारी.
२४. निवडनस्ती (प्रशासन-२)